

جن سلسلہ

۳۶۳

جماعت سے نماز ادا کرنے کا اہتمام سخت معذوری کی حالت میں بھی کرتے تھے، اخلاق و عادات کے اعتبار سے بڑے متواضع، خوش مزاج، باوہنج اور قلندر منش انسان تھے۔ ضرورت مندوں کی مدد کرنے میں انہیں خوشی محسوس ہوتی تھی۔ برسوں سے دارالعلوم دیوبند کی مجلس شوریٰ کے ممبر تھے اُس کے جلسوں میں پابندی سے شریک ہوتے اور کارروائی میں قیام سے حصہ لیتے تھے، پندرہ سولہ برس سے حیدرآباد کی سکونت ترک کر کے مستقل علی گڑھ میں مقیم ہو گئے تھے جہاں ان کی دو صاحبزادیاں یونیورسٹی زنانہ کالج کے شعبہ دینیات میں علی الترتیب ریڈر اور پیکچر رہیں اور اپنے خاندانی روایات کو بوجہ احسن قائم رکھے ہوئے ہیں۔ ذالک فضل اللہ یوقیہ من یشاء۔ یہاں ان کی زندگی مکمل گوشہ نشینی کی تھی۔ مطالعہ اور درس ان کا محبوب مشغلہ تھا۔ اس کے علاوہ کسی اور چیز سے کوئی سروکار نہ تھا۔ بڑھان کے بڑے قدردان تھے، شروع سے اس کے خریدار تھے اور بڑے شوق سے اس کا مطالعہ پابندی سے کرتے تھے، ان کی وفات علم و ادب، زہد و ورع اور حسن عمل و اخلاق کی دنیا کا عظیم حادثہ ہے۔ رَحْمَةُ اللهِ وَرَحْمَةُ رَاسِئِهِ

۱۰۔ اور امر ٹی کی درمیانی شب میں علی گڑھ مسلم یونیورسٹی میں جو واقعات پیش آئے اس میں شک نہیں وہ بھدرا سوسناک اور لائق خدمت ہیں، لیکن اس کو محض ایک اتفاقی واقعہ ہی سمجھنا چاہیے جو کبھی دو حقیقی بحاثیوں میں بھی کسی ایک بات پر اشتعال کے باعث پیش آجاتا ہے اور اس کی مستقل کوئی حیثیت نہیں ہوتی، ورنہ دنیا جانتی ہے کہ آزاوی کے بعد سے اب ملک میں ہزاروں فرقہ وارانہ فسادات ہو چکے ہیں جن میں مسلمانوں کے نہایت شدید اور عظیم جانی و مالی نقصانات ہوئے ہیں، لیکن مسلم یونیورسٹی کی ہندو مسلم یکجہتی و یکگاہت کی خوشگوار فضا کبھی ان فسادات سے متاثر نہیں ہوئی تھی۔ چند ماہ قبل علی گڑھ شہر میں سخت فساد ہو چکا ہے اس زمانہ میں یونیورسٹی اس فساد کے اثر سے کس طرح محفوظ رہی اور نہایت جانفشانی اور تندہی سے بلا امتیاز مذہب و ملت شہر میں

جو ریٹیفیکشن ہو چکا ہے بڑے لیڈروں اور انگریزی اخبارات نے اس کا اعتراف کیا اور داد دی ہے۔ اعلیٰ گزشتہ کے بعد جمشید پور میں نہایت سخت اور بھیاںک فساد ہوا۔ لیڈر یونیورسٹی کے اساتذہ اور طلباء جمشید پور پہنچ کر ریٹیفیکشن کا کام کرتے رہے، لیکن یونیورسٹی کی فضا کو اس سے متاثر نہیں ہونے دیا۔ یہ وہ حقائق اور واقعات ہیں جن کی تکذیب یا تخلیق مسلمانوں کا بڑے سے بڑا دشمن بھی نہیں کر سکتا۔

لیکن فرقہ پرستوں نے ان حقائق کا اعتراف اس طرح کیا کہ ۱۹ مئی کی صبح کو ایک سازش کے ماتحت منظم طریقہ پر مادی اسٹیشن کے قریب یونیورسٹی کے طلباء پر بے جا حملہ کر دیا جس کے نتیجے میں ایک خاصی تعداد زخمی ہو گئی۔ اس واقعہ سے طلباء کا مشتعل ہونا ایک امر طبعی تھا، لیکن یونین کے پریذیڈنٹ کی طرف سے فوری ایک اپیل شائع ہوئی جس میں طلباء سے پُر امن رہنے کی پُر زور اپیل کی گئی تھی۔ اس اپیل کا اثر یہ ہوا کہ اثر تاریخی کا پر ادن گزر گیا اور کوئی ہنگامہ نہیں ہوا۔ لیکن جب شام کو بغیر کسی وجہ جواز کے پلاسے سی یونیورسٹی کے علاقہ میں اچانک آبر جان ہوئی تو طلباء نے اس کو بجا طور پر اپنی یونین سمجھا اور مطالبہ کیا کہ پولیس اس علاقہ سے ہٹ جائے۔ ایک مقررہ وقت تک ہٹ جانے کا وعدہ کرنے کے باوجود جب پولیس نے یونیورسٹی کیمپس نہیں چھوڑا تو طلباء زخم خوردہ تھے اور جوانی کا گرم خون ان کی رگوں میں سرور نہیں ہوا۔ انتہا اب ان کا پیمانہ صبر لبریز ہو گیا اور وہ پولیس سے مقابلہ کرنے کے لئے باہر نکل پڑے۔ اس لئے دراصل طلباء کا مقابلہ پولیس سے تھا۔ مگر جب ہنگامہ دار و گیم پہنچتا ہے تو اچھے بُرے کی تمیز نہیں ہوتی اور گیمروں کے ساتھ ٹخن بھی پس جاتے ہیں۔ چنانچہ سخت افسوس ہے کہ اس لمپیٹ میں وہ لوگ بھی آ گئے جو اس علاقہ کے پُر امن شہری اور یونیورسٹی برادری کے ہی افراد تھے۔

بس یہ ہے نفیس واقعہ۔ ضرورت ہے کہ واقعہ کی نوعیت جو ہنگامی ہونے کی ہے اس کو اسی حیثیت سے دیکھا جائے، ورنہ اگر اس واقعہ کو بنیاد بنا کر یونیورسٹی میں فرقہ دارانہ تحفظات کا سوال اٹھایا گیا، جیسا کہ فرقہ پرست ہندو کو رہے ہیں تو پھر مسلمان بھی آئے دن کے فسادات کی بنیاد پر پورے ملک میں اپنے تحفظات کا سوال اٹھانے میں حق بجانب ہوں گے۔